

Sri Skanda Iahari

śriyai bhūyāḥ śrīmaccharavaṇabhavastvaṃ śivasutaḥ
priyaprāptyai bhūyāḥ pratanagajavaktrasya sahaja |
tvayi prēmōdrēkāt prakāṭavacasā stōtumanasā
mayārabdhaṃ stōtuṃ tadidamanumanyasva bhagavan || 1 ||

nirābādhaṃ rājaccharaduditarākāhimakara
prarūḍhajyōtsnābhasitavadanaṣaṭkastrīṇayanaḥ |
puraḥ prādurbhūya sphuratu karuṇāpūrṇahr̥dayaḥ
karōtu svāsthyaṃ kamaladalabindūpamahrdi || 2 ||

na lōkē:’nyaṃ dēvaṃ natajanakṛtapratyayavidhiṃ
vilōkē bhītānāṃ nikhilabhayaabhītaikaśaraṇam |
kalau kālē:’pyantarharasi timiraṃ bhāskara iva
pralubdhānāṃ bhōgēṣvapi nikhilabhōgānvitarasi || 3 ||

śiva svāmin dēva śritakaluṣaniśśēṣaṇagurō
bhavadhvāntadhvaṃsē mihiraśatakōṭipratibhaṭa |
śivaprāptyai samyakphalitasadupāyaprakāṭana
dhruvaṃ tatkāruṇyē kalirapi kṛtī bhūtavibhavaḥ || 4 ||

aśaktānāṃ karmasvapi nikhilaniśśrēyasakṛtau
paśutvagrastānāṃ patirasi vipāśatvakalanē |

praśastānām bhūmnām nidhirasi nirōddhā nijaśucā-
maśaktānām kartā jagati dhr̥ṭaśaktiḥ kila bhavān || 5 ||

viṣārtānām hartā viṣayiviṣayāṇām ghaṭayitā
tr̥ṣārtānām kālē paramamr̥ṭavarṣī ghana iva |
mr̥ṣājñānārtānām nikhilavicikitsāpariharō
viṣagrastānām tvaṁ sakalabhayahartā vilasasi || 6 ||

rasādhikyam bhaktēradhikamadhikam vardhaya vibhō
prasīda tvaṁ bhūyaḥ prakāṭaya cidānandalaharīm |
asārē saṁsārē sadasati naliptam mama manaḥ
kusīdam bhūyānmē kuśalavati niśr̥ēyasapathi || 7 ||

mahāmōhāraṇyē vicarati manastanniyamaya-
nnahantām niśśēṣīkuru karuṇayā tvaṁ snapaya mām |
mahīyō māhātmyam tava manasamārgē sphuratu mē
mahastsōmākārē tvayi matijuṣi syātkvanu tamaḥ || 8 ||

valakṣābham snigdham vadanakamalēbhyaḥ prasr̥maram
milatkāruṇyārdrām mr̥ditabhuvanārtismitamidam |
pulindāpatyasya prakāṭapulakōdrēkajanakam
daladdhainyam bhēdam haratu satatam naḥ suragurōḥ || 9 ||

atītō brahmādīn kṛtimukhakṛtaḥ kāraṇapatīn
kṣitistōyam vahniḥ marudasi viyattattvamakhilam |
patiḥ kṛtyānām tvaṁ pariṇatacidātmēkṣaṇavatām
dhr̥ṭistvam vyāptassan diśasi nijasāyujyapadavīm || 10 ||

sadātmā tvaccittaḥ tvadanubhavabuddhismṛtipathaḥ
tvadālōkassarvaṁ jagadidamaśēṣaṁ sthiracaram |
sadā yōgī sāksādbhajati tava sārūpyamamalaṁ
tvadāyattānāṁ kiṁ na hi sulabhamaṣṭau ca vibhavāḥ || 11 ||

kati brahmāṇō vā kati kamalanētrāḥ kati harāḥ
kati brahmāṇḍānāṁ kati ca śatakōṭiṣvadhikṛtāḥ |
kṛtājñāssantastē vividhakṛtirakṣābhṛtikarā
atassarvaiśvaryaṁ tava yadaparicchēdyavibhavam || 12 ||

namastē skandāya tridaśaparipālāya mahatē
namaḥ krauñcābhikhyāsuradalanadakṣāya bhavatē |
namaśśūrakrūratridaśaripudaṇḍādhvarakṛtē
namō bhūyō bhūyō natikṛdavanē jāgaravatē || 13 ||

śivastvaṁ śaktistvaṁ tadubhayatamaikyaṁ pṛthagasi
stavē dhyānē pūjājapaniyamamukhēṣvabhiratāḥ |
bhuvi sthitvā bhōgān suciramupabhujya pramuditā
bhavanti tvat sthānē tadanu punarāvṛttivimukhāḥ || 14 ||

gurōrvidyāṁ labdhvā sakalabhayahantrīm japaparāḥ
puraścaryāmukhyakramavidhijuṣō dhyānanipuṇāḥ
pratasthaiḥ kāmasthairabhilaṣitavāñchām priyabhujā-
ściraṁ jīvanmuktā jagati vijayantē sukṛtinaḥ || 15 ||

śarajyōtsnāsubhram sphaṭikanikurambābharuciraṁ
sphuranmuktāhāraṁ dhavalavasaṇaṁ bhāvayati vaḥ |

prarōhatkāruṇyāmr̥tabahuladhārābhirabhita-
ściram̐ siktātmā vai sa bhavati ca vicchinna nigaḍaḥ || 16 ||

vr̥thā kartum̐ duṣṭānvidhaviṣavēgān śamayitum̐
sudhārōciṣkōṭipratibhaṭarucim̐ bhāvayati yaḥ |
adhaḥ kartum̐ sākṣādbhavati vinatā sūnumacirā
dvidhattē sarpāṇām̐ vividhaviṣadarpāpaharaṇam̐ || 17 ||

pravālābhāvūrē prasarati mahastē jagadidam̐
divam̐ bhūmim̐ kāṣṭhāssakalamapi sañcintayati yaḥ |
dravīkuryāccētastridaśanivahānāmapi sukhā-
dbhuvi strīṇām̐ puṁsām̐ vaśayati tiraścāmapi manaḥ || 18 ||

navāmbhōdaśyāmaṁ marakatamaṇiprakhyamathavā
bhavantaṁ dhyāyēdyō bhavati nipuṇō mōhanavidhau |
diviṣṭhānām̐ bhūmāvapi vividhadēśēṣu vasatām̐
nr̥ṇām̐ dēvānām̐ vā viyati caratām̐ patagaphaṇinām̐ || 19 ||

iti skandalaharī ||

Hari Ome